

ہندو تہذیب اور مسلمان

از ڈاکٹر محمد عمر صاحب اساتذہ تاریخ جامعہ ملیہ اسلامیہ نئی دہلی

گھوڑی چڑھانا | اس دن پھر رشتے اور کنبے کے لوگ جمع ہوتے تھے۔ بچہ کو نہلاتے دھلاتے، نہما جوڑا زیب تن کرتے، اور اسے دولہا بناتے تھے۔ رٹ کے کو گھوڑی پر چڑھا کر اور ہاجے گاجے کے ساتھ کسی بزرگ کے مزار پر لے جلتے۔ دہلی والے جامع مسجد کے اندر آنا شریف میں بچہ کو لے جا کر سلام کراتے اور ملیدہ چڑھاتے تھے۔ دوسرے علاقوں میں کسی بزرگ کے مزار یا مسجد میں لے جا کر یہ رسم ادا ہوتی تھی۔ ختنہ کے بعد مہانوں کو کھانا کھلایا جاتا تھا۔ رخصت و سرود کی محفل بھی ہوتی تھی اور عورتیں سہاگ گھوڑیاں گاتی تھیں۔ یہ رسم ہندو کشمیریوں کی خنیو کی رسم سے مطابقت رکھتی ہے بلکہ مگھلوں میں ان شہزادوں کا ختنہ نہیں ہوتا تھا جو تخت و تاج کا وارث ہوتا تھا بلکہ یہ سید احمد دہلوی نے اس کی وجہ بیان کرتے ہوئے لکھا ہے:

”جلال الدین محمد اکبر بادشاہ نے چونکہ استحکام سلطنت و ازادیا دار تباط اور انسیت کی غرض سے ہندی عقائد و مراسم کو اختیار کر لیا تھا اور اس کا یہاں تک رواج ہو گیا کہ اب اس آخر وقت میں بھی جو شہزادہ تخت کا حق دار خیال کیا جاتا تھا وہ آداب تخت ہند کے پاس د لحاظ سے ختنہ نہیں کراتا تھا اور دیگر سلاطین یعنی بادشاہ کے وہ خاندانی جن کے در میں تخت نشینی نہیں

لے برائے تفصیل ملاحظہ ہو۔ بشیر الدین احمد۔ ذاتیات دار الحکومت دہلی۔ ج دوم ص ۱۰۹ - ۱۱۱

لے رسوم دہلی ص ۷۲-۷۴، گزشتہ لکھنؤ۔ ص ۳۴۸-۳۴۹

اسکتی تھی و حسبِ شریعت ختنہ کرتے تھے لہ

میرٹن دہلوی نے ایک مثلِ شہزادہ کی ولادت سے لے کر اس کی شادی تک کے تمام حالات و رسم و رواج کا تفصیلی ذکر کیا ہے مگر اس میں ختنے کی رسم کا کہیں ذکر نہیں کیوں کہ وہ تخت و تاج کا وارث ہونے والا تھا۔ اس سے بھی یہی ثابت ہوتا ہے کہ تخت و تاج کے وارث شہزادہ کا ختنہ نہیں ہوتا تھا۔

ناک کان چھیدوانے کی رسم | لڑکیوں کے کان اور ناک چھیدوائی جاتی تھی تاکہ وہ زیورات

کا استعمال کر سکیں۔ اس موقع کی رسم کے مطابق کھوپڑا اور مصری نہہیال اور ددھیال والوں میں تقسیم کی جاتی تھی۔ کن بندھے یعنی کان چھیدنے والے کو اس کا نیگ دیا جاتا تھا۔ کان چھیدنے والے عام طور پر ہندو ہوتے تھے۔ اس سے ظاہر ہوتا ہے کہ یہ رسم بھی ہندوانہ ہے۔

بسم اللہ خوانی | ہندوؤں کے یہاں یہ رسم تھی کہ جب ایک لڑکے کی چار سال کی عمر پوری ہو جاتی تھی اور پانچواں سال شروع ہوتا تھا تو اسے پاٹھ شالا یعنی مکتب بھیجا جاتا تھا اور اس موقع پر بھی خوشی کی تقریب ہوتی تھی۔ یہ مسلمانوں کے یہاں بھی یہی رسم پائی جاتی تھی۔ بالعموم پانچ سال کی عمر میں لڑکے کو مکتب بھیجا جاتا تھا مگر بعد میں دنوں اور گھنٹوں کی بھی قید لگا دی گئی۔ جب پچہ چار سال چار ماہ اور چار دن کا ہو جاتا تھا تو اس کو مکتب بھیجتے تھے۔ مولانا عبدالعلیم شرر نے لکھا ہے کہ اس چار کے عدد نے اس تقریب میں اس قدر خصوصیت پیدا کر لی ہے کہ چار سال، چار مہینے اور

۱۔ رسومِ دہلی۔ ص ۳۹ نیز ملاحظہ ہو ملفوظات شاہ عبدالعزیز دہلوی ص ۱۱۳

۲۔ رسومِ دہلی۔ ص ۴۶ - ۴۵

۳۔ آئینِ اکبری۔ جلد دوم۔ ص ۲۹

چار دن کے بعد چار گھنٹے اور چار منٹ کا بھی لحاظ کیا جاتا ہے یہ اس موقع پر بھی لڑکے کو نہلا دھلا کرنے کے لیے پہنائے جاتے تھے اور اسے دولہا بنایا جاتا تھا یہ موقع بڑی خوشیوں اور جشن کا ہوتا تھا بادشاہوں اور امیروں کے یہاں یہ تقریب بڑی دھوم دھام سے منائی جاتی تھی جب کہ نچلے اور متوسط طبقے کے لوگ معمولی طریقے پر اس رسم کو ادا کرتے تھے۔ شاہ عالم ثانی نے اپنے لڑکے اکبر شاہ ثانی کی بسم اللہ خوانی کی رسومات اور تقریبات کا یوں ذکر کیا ہے۔

مہندی آنا اور چانا | شادی بیاہ کی طرح اس موقع پر بھی بچے کے مہندی لگائی جاتی تھی۔ نیا جوڑا پہنایا جاتا تھا، سر پر سہرا باندھا جاتا، گلے میں ہار ڈالے جاتے، کان میں گوشوارہ یا طرہ لگا یا جاتا اور پوری طرح اسے دولہا بناتے تھے۔

آج مہندی لگاؤں کو اکبر شاہ پیا رو لایو
انہیں رنگیلی مہندی بسم اللہ کی جینا بیگم کے گھر چلاؤ
برن برن کی آرائش بنائے لائے مرزا نوبت دھم
آج مہندی بسم اللہ کی شہد ساعت آئی بیگم جان کے گھر

موتھویوں کا کوٹڈہ | جب لڑکے کی عمر سترہ یا اٹھارہ برس کی ہو جاتی تھی اور اس کی مسیں بھیننے لگتی تھیں تو موتھویوں کا کوٹڈہ کیا جاتا تھا یعنی پیغبر صاحب کی نیاز بطور شکرانہ دلوائی جاتی تھی کیوں کہ لڑکا ساستی

۱۔ گذشتہ لکھنؤ ص ۳۲۷-۳۲۸

۲۔ گذشتہ لکھنؤ ص ۳۲۸ کے برائے تفصیل ملاحظہ ہو۔ متوجی۔ جلد دوم ص ۳۲۶ مسالہ ۳ ب،
نالہ عندلیب ص ۲۲، واقعات اظفری ص ۸۸، ۹۹، حقیقتہ الاقاسیم ص ۱۱، ۱۲، قانون
اسلام (انگریزی) ص ۲۹-۳۳ رسوم دہلی ص ۷۵-۷۸، گذشتہ لکھنؤ ص ۳۲۷-۳۲۸

۳۔ نادرات شاہی ص ۱۰۵

۴۔ ص ۱۱۰

سے سن بلوغت کو پہنچ گیا تھا۔ یہ نیاز سویوں پر ہوتی تھی۔ دستور کے مطابق اس موقع پر لڑکے کی مونچھوں پر صندل گھس کر انگلیوں کے بجائے ایک روپے کے سکہ سے لگاتے تھے۔ اس نیاز کے کھانے کو عودت اور مردوں کو کھاتے تھے جبکہ بی بی کی فاتحہ کا کھانا صرف عورتیں ہی کھا سکتی تھیں یہ

رتجگا | رتجگا کے لغوی معنی شب بیداری کے ہیں جس میں رات بھر بیدار رہ کر عبادت کی جاتی ہے۔ گرنہدوستان کی مسلمان عورتوں نے خوشی کی تقریبوں کے موقعوں پر رات بھر جاگنے اور نیاز دلانے کا نام رتجگا رکھ لیا ہے اس کو لکھنؤ میں "خدائی رات" بھی کہتے ہیں۔ یہ رتجگا پانچ تقریبوں یعنی چھٹی، دودھ چھٹائی، ساگرہ، بسم اللہ خوانی اور سیاہ کے موقعوں پر بالخصوص عمل میں آتا تھا اس موقع پر رات بھر گلگے تلے جاتے تھے اور اللہ میاں کا رحم بنایا جاتا تھا۔ نیاز دلوائی جاتی تھی اور بی بی فاطمہ کی نیاز بھی اس کے ساتھ ہی خشک یا زردہ پر دلوائی جاتی تھی۔ بی بی کی نیاز یا صحنک میں سات قسم کی ترکاریاں اور سات ہی قسم کے میوے رکھے جلتے تھے۔ نیاز کا کھانا کورے طباقوں میں نکالاجاتا تھا۔ بی بی کی نیاز کے لئے سو پانچ سیر چاول پکائے جاتے تھے۔ اس پر ڈھائی سیر کھانڈ اور ڈھائی ہی سیر دہی ڈالاجاتا تھا۔ اس میں مٹی، تیل، سرمہ، مہندی، کلاوہ، صندل اور پانچ آنے چراغی کے بھی رکھے جلتے تھے اٹھارہویں اور انیسویں صدی کے نصف اول میں یہ دستور تھا کہ نیاز کھانے والوں کے آگے ایک طشتری میں چونا بھر کر رکھ دیا جاتا تھا۔ نیاز کھانے والا تمام ایک دامن عورتیں ایک ایک انگلی چونا چاٹ لیا کرتی تھیں۔ ان کا عقیدہ تھا کہ اگر کوئی بڑا عورت چائے گئے تو اس کے منہ سے خون جاری ہو جائے گا۔ لہذا اس خوف سے صرف

۱۔ رسومِ دہلی ص ۷۸-۷۹ ۲۔ بنت رسول اللہ صلی اللہ علیہ وسلم

۳۔ صحنک کی فاتحہ کی رسم کو جو دہ بائی والدہ شاہ جہاں بادشاہ نے ایجاد کیا تھا۔ برائے
تفصیل ملاحظہ ہو رسومِ دہلی ص ۱۱۰-۱۱۱

باعصمت عورتیں ہی نیا زکا کھانا کھاتی تھیں۔ شاہ عالم ثانی نے اکبر شاہ ثانی کی ساگرہ کے موتی پر رت چکے کا یوں ذکر کیا ہے

کادوت منگل چار بسے تیرہ آپس میں مل رات جگائی
باجت تال سوچنگ کچھاوج، گکے گنی، نوچھا اور پائی

لاکھوں سال ہلاس بلاس سوں، راج کر دسکھ سوں سکھرائی
اکبر شاہ کی ساگرہ، شاہ عالم کو سب دیت بدھائی

رسومات شادی بیاہ

ابتداء میں یہ بات ذہن نشین کر لینی چاہئے کہ ہندی تہذیب اور ہندی الاصل مسلمان اور ان کی عورتیں نہ صرف اس ملک کی رسموں کی بردار تھیں بلکہ ان رسموں میں اپنی طرف سے اضافہ کرنے کا

لے رسوم دہلی، ص ۶۲-۶۵-۶۹-۷۷-۷۸-۷۹، P.P. 1, TRIBES AND CASTES, مولوی عبدالجلم شستر نے لکھنؤ اور قرب و جوار کے علاقوں میں رت چکے کی رسموں کا ذکر کرتے ہوئے لکھا ہے "اکثر تقریبوں میں رت جگنا ضرور ہوا کرتا ہے۔ اور یہی ایک چیز ہے جو ہندوستانی عورتوں کے اعتقاد میں خالصتہ لوجہ اللہ ہے اور جن میں ڈومنیال "اللہ میاں کی سلامتی" کا نغمہ گاتی ہیں۔ شب زندہ داری ہوتی ہے۔ مگر عبادت کے لئے نہیں بلکہ گانے بجانے، رات کو صبح کو کھانے پانے اور صبح ہوتے مسجد میں جانے کے اللہ میاں کا طاق بھرنے کے لئے جن کی نذر کے لئے لکھنے کے لئے مخصوص چیزیں ہیں۔ ان تقریبوں میں یہی کارروائی دہلیات میں بھی ہوا کرتی ہے مگر وہاں بدتمیزی اور بدسلوکی ہوتی ہے تو شہر والوں میں نفاست، صفائی، خوش ترتیبی اور شائستگی، گذشتہ لکھنؤ، ص ۳۴۴-۳۴۵

لے نادرات شاہی ص ۱۰۴، ۱۱۹ بہادر شاہ ظفر کی ساگرہ کے موتی پر رت چکے کی رسموں کی ادائیگی کی تفصیل ملاحظہ ہو۔ بزم آخر (منشی فیاض الدین، رحمانی پریس دہلی ۱۹۲۰ء) ص ۲۷-۳۵

دادہ بھی کوٹ کوٹ کر بھرا ہوا تھا۔ بدیں وجہ مسلمان ہونے کے بعد بھی وہ ہندوستانی رسم و رواج معاہدات
 داطور اور اس انداز سے اپنائے رہے کہ انہیں اس بات کا بالکل خیال ہی نہیں رہا کہ اسلام اور اسلامی
 طرز معاشرت سے ان کا دور کا بھی واسطہ نہیں اور سودا نے تو کمال ہی کر دیا ہے کہ حضرت قاسم کی
 شادی کا ذکر کرتے ہوئے اس نے ہندوستان کی تمام مروجہ رسموں کو عرب کی رسموں سے منسوب
 کر دیا ہے جیسا کہ ہم بعد میں دیکھیں گے۔ مختصر یہ کہ منقادی اور معمولی فرق کے علاوہ شمالی ہندوستان
 میں شادی بیاہ کے رسم و رواج ہر طبقے کے مسلمانوں میں یکساں تھے اور صرف اوپری شان و
 شوکت اور عظیم مقام میں تفاوت پایا جاتا تھا۔ چند رسموں کے علاوہ ہندو اور مسلمان دونوں کے رسم و
 رواج جبری حد تک یکساں تھے اگر کوئی فرق تھا تو ناموں کا۔ مرزا قتیل جو دونوں قوموں کی رسموں سے
 بخوبی واقف تھا، رقمطراز ہے :

”ہندوستان کے مسلمان بیٹے اور بیٹی کی شادی میں چند رسموں کو چھوڑ کر جیسے آگ کے گرد
 چکر لگانا، باقی سب رسمیں ہندوؤں کی طرح کرتے ہیں، جیسے لڑکی اور لڑکے کو زرد کپڑے پہنانا، اور
 کلائی میں ریشمی کلاوا باندھنا، عقد سے فارغ ہونے تک دولہا کا ہاتھ میں لوہے کا ہتھبیار پکڑے رہنا،
 اور اسوہے میں عزرتوں کا سٹھنی گانا، عام تھل اور آرائش کے ساتھ دولہا کا دلہن کے گھر ساجی لے
 جانا جو اہل ہند سے مخصوص ہے۔“ ۱۳۵

۱۳۵ ہندوؤں کی رسومات شادی کے لئے ملاحظہ ہو۔ آئین اکبری (اردو ترجمہ) جلد دوم ص ۲۶-۲۸۲
 منوچی (انگریزی) جلد سوم ص ۵۲-۷۱، ہفت تماشا (اردو ترجمہ) ص ۱۱۲-۱۲۱
 ۱۳۵ مرزا قتیل۔ پیدائشی کھتری تھا اور بعد میں مسلمان ہو گیا تھا اور مرزا محمد حسن قتیل نام اختیار کیا تھا
 برائے تفصیل ملاحظہ ہو۔ مقدمہ۔ ہفت تماشا (اردو ترجمہ)

۱۳۶ ہفت تماشا ص ۱۳۹

شادی مسلمانوں میں ایک بہت ہی اہم موقع ہوتا ہے۔ دیہاتوں میں بالخصوص اداشہروں میں بالعموم بچپن کی شادی کا رواج تھا۔ مگر شہر کے اعلیٰ خاندانوں میں شادی اس وقت ہوتی تھی جب لڑکے کی عمر اٹھارہ سال اور لڑکی کی عمر چودہ سال کی ہو جاتی تھی۔ بعض شادیاں اس سے پہلے بھی ہو جاتی تھیں جب کہ والدین کی رائے میں لڑکا اور لڑکی شادی کے لائق ہو گئے ہوں اور بعض حالات میں تو لڑکے اور لڑکی کی عمر جب چھ سات سال کی ہی ہوتی تھی تب ہی طرفین نسبت طے کر لیتے تھے مگر عقد اس وقت ہوتا تھا جب لڑکا لڑکی سن بلوغیت کو پہنچ جاتے تھے۔ اٹھارہویں اور انیسویں صدی میں تو "ٹھیکرے" کی رسم کا بھی رواج پایا جاتا تھا۔

شادی کا معاملہ بنیادی طور پر والدین کے مسئلہ ہوتا تھا اور اس معاملے میں لڑکے اور لڑکی کا کوئی دخل نہیں ہوتا تھا یعنی لڑکے اور لڑکی کی اپنی کوئی رائے نہیں ہوتی تھی۔ عقد

لے ہندوؤں میں کم سن کی شادی کا عام رواج تھا۔ اسیرونی ہندوؤں کے متعلق لکھتا ہے "ان میں بیاہ کم سن میں ہوتا ہے" کتاب الہند (اردو ترجمہ) جلد دوم ص ۳۳۳ نیز ملاحظہ ہو آئین اکبری (اردو ترجمہ) جلد دوم ص ۲۸۱-۲۸۲ منوچی۔ جلد سوم ص ۵۴ لے برائے تفصیل ملاحظہ ہو۔ مسالک۔ ص ۴ الف نیز

OBSERVATIONS ETC. 1, PP 346-47

سکھ اس رسم کے مطابق جب لڑکی پیدا ہوتی تھی تو آپس کی رضامندی سے چلچلی۔۔۔ یا بٹھیکرے یعنی کونڈے میں اسے نہلاتے تھے۔ اس میں لڑکے کی ماں ایک روپیہ ڈال دیتی یا گھٹی میں مصری ملا دیتی تھی۔ اس فعل کا مقصد یہ ہوتا تھا کہ وہ لڑکی ان کی منگنیہ ہوگی۔ اور اس لڑکی کی شادی اس لڑکے کے علاوہ کسی دوسرے لڑکے سے نہیں ہو سکتی تھی۔

برائے تفصیل ملاحظہ ہو۔ رسوم دہلی ص ۸۱-۸۲، گزشتہ لکھنؤ۔ ص ۳۵۰-۳۵۱

TRIBES AND CASTES, I.P.804

پہلے لڑکے اور لڑکیاں ایک دوسرے کو نہیں دیکھ سکتے تھے۔ اپنی زندگی میں بچوں کے لئے مناسب رشتہ تلاش کرنا اور ان کی شادی کرنا، ماں باپ اپنا سماجی اور اخلاقی فرض سمجھتے تھے۔

شادی کے معاملات عام طور پر پیشیہ در عورتوں اور مردوں کے ذریعے طے ہوتے تھے۔ لیکن گرجے گھرانوں میں خاص طور پر ان گھرانوں کی بزرگ اور تجربہ کار عورتیں اپنے لڑکے اور لڑکیوں

لئے منوجی نے لکھا ہے کہ "مسلمانوں میں پہلے دو لہن کو دیکھنے کا رواج نہیں ہے۔ بلکہ معلومات، دلچسپی اور فائدہ دہانی دہانہ کو مد نظر رکھتے ہوئے شادی کرتے ہیں جلد سوم ص ۱۵۲۔ یہ رسم بھی ہندوؤں کے ہاں سے لی گئی تھی کیوں کہ ان کے ہاں بھی لڑکی نہیں دکھائی جاتی حالانکہ اسلام میں اس کی پوری آزادی دی گئی ہے۔

TRIBES AND CASTES, I, P. 804

مگر اس کے برخلاف اہلبہتر حسن علی کا بیان ہے "جب کم سنسی میں شادی کی نسبت طے ہو جاتی ہے

تو لڑکے اور لڑکی کو ایک ہی گھر میں رکھتے ہیں" OBSERVATIONS ETC I, P. 349

لئے OBSERVATIONS ETC PP. 186-87

ان پیشیہ در عورتوں کو مشاطہ کہا جاتا تھا۔ مشاطہ لغوی اعتبار سے اس عورت کو کہتے ہیں جو عالی مرتبہ خاتون کے ککھی چوٹی کرتی، کپڑے اور زیور پہناتی اور انہیں سنوارتی اور آراستہ کرتی ہے مگر سوسائٹی میں مشاطہ ان عورتوں کو کہتے ہیں جو شادی کے پیام لے جاتی، نسبتیں ٹھہراتی اور شادی کیا کرتی ہیں۔ غالباً اس پیشیہ کی ابتداء انہیں عورتوں سے پڑی جو حسینوں کو بنایا سنوارا کرتی ہیں اور آخر میں شادی ٹھہرانے والی عورتوں کا نام مشاطہ پڑ گیا۔ ان پیشیہ در عورتوں اور مردوں سے متعلق تفصیل کے لئے ملاحظہ ہو۔ گذشتہ لکھنؤ۔ ص۔ ۱۳۵

OBSERVATIONS ETC, I, P 351-57, TRIBES AND CASTES, I, PP 803-804

کلیات سودا۔ جلد دوم

"تھا مشاطہ ہو نسبت کا اس کو رقمہ لائی تھی" ص ۱۶

کے لئے خود مناسب رشتہ تلاش کرتی تھیں۔ طرفین ایک دوسرے کے حسب و نسب کے متعلق پوری معلومات حاصل کرتے تھے اور بعد ازیں رشتہ پر غور کیا جاتا تھا۔ بعض مرتبہ ایسا بھی ہوتا تھا کہ اگر نجیب الطرفین برہمنیں ملتا تھا تو تیس تیس، چالیس چالیس سال کی عمر تک لڑکی کو بٹھائے رکھتے تھے۔ بلکہ بعض عورتیں تو اس امید میں بوڑھی ہو کر رائڈ کے درجے کو پہنچ جاتی اور آخر کار بن بیاہی مر جاتی تھیں۔ حالانکہ اسلام کا سماجی نظریہ مساوات پر مبنی ہے اور اس میں حسب و نسب کوئی اہمیت نہیں دی گئی ہے مگر ہندوستانی مسلمان اس بات کو بہت اہمیت دیتے تھے اور آج بھی دے رہے ہیں۔ حبشی اور نسبی فوقیت اور برتری کا یہ جذبہ اس وجہ سے کارفرما تھا کہ ہندی نژاد، جو بعد میں مسلمان ہوئے، وہ جات پات کے ایک سماج سے نکل کر مسلمان ہوئے تھے اور مسلمان ہونے کے بعد بھی انھوں نے اپنے ہندو سماجی ڈھانچے کے اصولوں اور نظریے کو نظر انداز نہیں کیا۔ اور رفتہ رفتہ ہندوستانی مسلمانوں میں ذات پات پر مبنی ایک ایسے سماج کی تشکیل ہوئی جو ہندوستان ہی کے لئے مخصوص ہے۔

مختصر یہ ہے کہ ہندوؤں کی رسم کے برخلاف شمالی ہندوستان کے کچھ علاقوں میں ہمیشہ شادی کی درخواست لڑکے والے کی طرف سے کی جاتی تھی الفیہ مگر بالخصوص بہار اور بنگال میں اب بھی لڑکی والے کی طرف سے برکی تلاش ہوتی

۱۔ رسوم دہلی۔ ص ۸۵ اہلیہ میر حسن علی نے لکھا ہے کہ رشتہ طے ہوتے وقت لڑکے کا نسب نامہ لڑکی والوں کے ہاں بھیجا جاتا تھا۔ اور اگر لڑکا سید ہو جاتا تھا تو حضرت محمد صلی اللہ علیہ وسلم تک والد اور والدہ دونوں طرف سے دکھایا جاتا تھا۔

OBSERVATIONS ETC P. 189

TRIBES AND CASTES, I, P. 804 الفیہ

ہے۔ آج کل دیگر علاقوں کے مسلمانوں میں بھی بالواسطہ نہیں تو بلاواسطہ لڑکی والے ہی بڑے کے لئے کوشش کرتے ہیں کیوں کہ خاندان، کنبہ اور ہم پیشہ لوگوں میں مناسب برہنہ ملنے کی صورت میں بڑی دقت پیش آتی ہے۔ لڑکی والوں کو رقم کے ذریعہ پیغام دیا جاتا تھا اور لڑکی والے رقمی کے ذریعہ نفی یا اثبات میں جواب دیتے تھے۔ بعد ازیں وہ لڑکے کو دیکھنے آتے تھے یہ رسم ”بر دکھوا“ کہلاتی تھی۔ اس رسم کا ذکر کرتے ہوئے مولانا عبدالکلیم شرر نے لکھا ہے۔

”نئے گھروں میں جب پیغام جاتا ہے تو اکثر لڑکا اپنے چند عزیزوں اور مخصوص دوستوں کے ساتھ ”بر دکھوا“ کے نام سے دوپہن والوں کے وہاں بلایا اور ایسی جگہ بٹھایا جاتا ہے جہاں سے

بے میوات کے مسلمانوں کے سلسلہ میں ہم تفصیلی گفتگو بعد میں کریں گے۔ یہاں صرف شادی کی ایک رسم کا ذکر کیا جاتا ہے کہ گڑ گاؤں کے میووں کے ہاں پہلے لڑکے والے لڑکی لے کے ہاں جاتے ہیں اور قمری مہینہ میں ایک مبارک دن اس کے ہاں پہنچتے ہیں۔ اگر ان کو لڑکا پسند آ جاتا ہے تو ان کی خاطر تو وضع کی جاتی ہے۔ اور ان میں سے ہر شخص لڑکے کو، اس کے باپ، بھائی، باپ کی بہن کو اور اس کے میراثی اور نانی کو ایک ایک روپیہ دیتا ہے۔ اس جماعت کی دوسرے اور تیسرے دن بھی تو وضع ہوتی ہے۔ بعد ازیں وہ لوگ اپنے گھر واپس چلے آتے ہیں اور اس موقع پر لڑکے کو گیارہ یا بائیس روپیہ وداعی کا نذرانہ پیش کرتے ہیں۔ اس رقم میں سے ایک روپیہ تھال ہی میں رہنے دیا جاتا ہے جس میں وہ رقم دی گئی تھی جو نانی اور میراثی لے لیتے ہیں اور باقی رقم غریبوں میں تقسیم کر دی جاتی ہے۔ اس رسم کو ”لاپ“ کہتے ہیں۔

TRIBES AND CASTES, 1, P. 804

راجپوت مسلمانوں میں بھی لڑکی والے بر تلاش کرتے ہیں اور ٹیکے کی رسم بھی ہوتی ہے۔

لے شادی کے رقم کا مضمون ملاحظہ ہو۔ رسوم دہلی۔ ص ۸۷-۸۸

راجپوت مسلمانوں میں یہ رقم لال یا پیلے کاغذ کا ہوتا ہے۔ نیز کلیات سودا۔ جلد دوم ص ۱۶۰

۵۱ الف، تاریخ بلوچ نجیب آباد ص ۵

عورتیں بھی اسے تاک جھانک کر کے دیکھ سکیں۔ گھر والے مرد جمع ہو کر اس سے ملتے اور حسبِ حیثیت خاطر مدارات کرتے ہیں۔ اسی طرح لڑکی کی ماں بہنیں ایک مقررہ تاریخ پر دولہن کے گھر میں جاتیں اور مٹھائیاں کھلانے یا کسی اور بہانے سے دولہن کا چہرہ دیکھتی ہیں جو عام طور پر ان سے چھپائی اور پردے میں رکھی جاتی ہے۔ مگر بعض شریف گھروں میں دولہا نہیں بلایا جاتا بلکہ ماں دان کے مرد کسی مذکورہ عنوان سے لڑکے کی لاعلمی میں اسے دیکھتے اور اسکا حال دریافت کرتے ہیں اور پوچھی لڑکی کی حالت کا بھی پتہ لگا لیا جاتا ہے۔

یہ رسم تمام مسلمانوں میں پائی جاتی تھی۔ لڑکی والے رشتہ کی منظوری کا اعلان پانچ رسم کر کے کرتے تھے یہ

منگنی الف

اس رسم کا مقصد کسی لڑکی کو کسی لڑکے لئے نامزد کرنا ہوتا تھا۔ اس رسم کو منگنیوا، منگنی اور روپنا بھی کہتے تھے اور شہروں میں نسبت بھی کہتے تھے۔ اس رسم میں دولہا کے ہاں سے چند

۱۵ لے گزشتہ لکھنؤ ص ۳۵۱، نیر دیوان ہجور۔ ص ۱۵

۱۶ لے ملفوظات شاہ عبدالعزیز دہلوی ص ۱۰۵ قانون اسلام، ص ۸۹-۹۳

۱۷ لے واقعات اظفری ص ۸۱ OBSERVATIONS etc, p. 190

۱۸ لے TRIBES AND CASTES, I, P. 803

راجپوت مسلمانوں بھی ”روپنے“ کی رسم ادا ہوتی ہے۔ اور اس میں لڑکے کی ماں وغیرہ کو تحفے دیئے جاتے ہیں۔

الف ہندوؤں میں نسبت ”مٹھرانے سے متعلق تفصیل کے لئے ملاحظہ ہو۔

TRIBES AND CASTES, I, PP. 783-802

مرد اور قریبی رشتہ کی عورتیں دو لہن کے گھر مٹھائی کے خوان اور چڑھاوا لے کر جاتی تھیں۔ مٹھائی کی مقدار حیثیت پر موقوف ہوتی تھی۔ مصری کے کوزوں میں کم سے کم ایک پرز زیادہ سے زیادہ چار پانچ پر چاندی کے ورق لٹکائے جاتے تھے انہیں میں سے دو لہن کو سات یا نو ڈلیاں توڑ کر کھلائی جاتی تھیں اور دو لہا کے لئے بھی ان ہی میں سے کوزہ واپس آتا تھا۔ علاوہ ازیں پانوں کے بیڑے اور زیور کی قمیں بھی ہمراہ ہوتی تھیں۔ یہ بیڑے بھی چاندی یا سونے کے درقوں سے منڈھے ہوتے تھے۔ انہیں میں سے مہری کے بعد ایک لقمہ دو لہن کو بھی کھلایا جاتا تھا۔ بیڑوں کے خوان، ہاروں کے خوان، پھولوں کا گہنا اور چڑھاوے کی پانچ قمیں یا سچھلا انگوٹھی ملا کر سات چیزیں بھی ایک چاندی یا تانبے کی ڈبیہ میں پانڈان کے درمیان رکھ دیتے تھے۔ یہ سب چیزیں میں پچیس خوانوں میں لگا کر اور اوپر سے زرق برق خوان پوش ڈال کر قطاری بنا کر ساتھ لے جاتے تھے۔ پھولوں کے گہنوں میں سہرے کے سوا سب کچھ ہوتا تھا۔ یعنی چھپا کلی جگنی، کرن پھول، جھکے، بازو بند وغیرہ، اور کارچوٹی کا بٹوہ۔ جس وقت سے دھنیں دروازے پر اترتیں تو دو لہن کی طرف کی عورتیں ہر ایک سمدھن کے ماتھے پر سندان لگاتیں اور ایک ہار ان کے گلے میں ڈالتی تھیں۔ اس کے بعد دو لہن کو گود میں اٹھا کر لاتے اور مہانوں کے سامنے بٹھا دیتے۔ اس موقع پر دو لہن کی پوشاک سرخ ہوتی تھی۔ بعد ازیں دو لہا کی ہنہیں اسے پھولوں کے گہنے اور چڑھاوے کے زیور پہناتی تھیں اس کے بعد ورق سے لپٹے ہوئے کوزے میں

لے جیسا کہ نام سے ظاہر ہے یہ رسم بھی ہندوؤں سے ہی لگی ہے۔

کلیات سودا۔ جلد دوم۔ ص ۱۷۰

OBSERVATIONS ETC, P. 190

کم حیثیت کے لوگ صرف ریشمی کپڑے میں ایک روپیہ بھیتتے تھے اور وہ لڑکی کے ہازوں بانڈھ

OBSERVATIONS ETC P. 190

دیتے تھے۔

سے مصری کی سات ڈلیاں توڑ کر موجودہ سات سہاگن عورتیں باری باری دولہن کے منہ میں دیتی تھیں۔ پان کھلانے کے بعد دولہن کے دونوں ہاتھوں میں روپے اور اشرفیاں رکھ دیتے تھے اور اس کو روپے درشن « (رونمائی) کہتے تھے۔ پھر کارچوبی کا ٹبہ مع رومال دولہن کے ہاتھ میں رکھ دیا جاتا تھا۔ اس کے بعد گود میں اٹھا کر دولہن کو اندر لے جاتے تھے اور آپس میں مل کر سلامت کے گیت گائے جاتے تھے۔

اسی دن یا اس کے بعد دولہن کی طرف سے چند آدمی مٹھائی اور مصری کا کوزہ، پان کے بیڑے، انگوٹھی اور چھلا، پھولوں کی بدھی اور طرہ وغیرہ لے کر دولہن کے گھر آتے اور نشان پڑھا کر چلے جاتے۔ منگولوں کے ہاں اس کے برخلاف دولہن والے دوسرے روز آتے تھے۔ منگولوں کی رسم میں انگوٹھی بڑی اہمیت رکھتی تھی۔ لڑکی اور لڑکے دونوں کو اس موقع پر انگوٹھی پہنائی جاتی تھی۔

(باقی)

۱۶۵ ص کلیات سودا جلد دوم۔

۱۷ جیسا کہ نام سے ظاہر ہے یہ رسم بھی ہندوؤں سے لی گئی ہے۔

۱۸ برائے تفصیل ملاحظہ ہو۔ رسوم دہلی۔ ص ۸۸، ۹۲، گذشتہ کہنوں ص ۳۵۱

۱۹ گذشتہ کہنوں۔ ص ۳۵۱